

---

Qazaxstan Almatı şəhərində keçirilən 16-cı Beynəlxalq Jautikov Olimpiadasında ölkəmizi təmsil edən məktəblilərin növbəti uğura imza atdılar.

20 ölkədən 588 nəfər iştirak etdiyi olimpiadada informatika fənni üzrə Təhsil Nazirliyinin tabeliyindəki Fizika, riyaziyyat və informatika təmayüllü liseyin 11-ci sinif iştirakçısı Abutalıbəy Namazov qızıl, Murad Eynizadə gümüş və Gəncə şəhər 15 nömrəli tam orta məktəbin 10-cu sinif iştirakçısı Hüseynov bürünc medal qazanıb.

Riyaziyyat fənni üzrə Təhsil Nazirliyinin tabeliyindəki Fizika, riyaziyyat və informatika təmayüllü liseyin 11-ci sinif iştirakçısı Murad Aqazadə və Abbas Məmmədov gümüş, İsmayil liseyin 9-cu sinif iştirakçısı Toğrul Abbasov və Şuara rayon Məlbəyli kənd 1 nömrəli tam orta məktəbin 11-ci sinif iştirakçısı Vüqar Quliyev bürünc medal qazanıb.

Fizika fənni üzrə Təhsil Nazirliyinin tabeliyindəki Fizika, riyaziyyat və informatika təmayüllü liseyin 11-ci sinif iştirakçısı Məhəmməd Yusifov isə bürünc medala layiq görülüb.

Beləliklə, Azərbaycan məktəbliləri bu olimpiadada 1 qızıl, 3 gümüş və 4 bürünc medal olmaqla ümumilikdə 8 medal əldə ediblər.

Xatırladaq ki, Azərbaycan məktəbliləri 2006-cı ildən etibarən sözügedən olimpiadada iştirak edirlər və bugünkü 3 qızıl, 19 gümüş, 27 bürünc olmaqla ümumilikdə 49 medal qazanıblar.

Informatika fənni üzrə beynəlxalq olimpiadalara hazırlıq prosesi "Azercell Telecom" MMC ilə mərkəzləşdirilmiş şəkildə həyata keçirilir.